



नेपाल राजपत्र

श्री ५ को सरकारद्वारा प्रकाशित

खण्ड ५४) काठमाडौं, माघ ४ गते २०६१ साल (अतिरिक्ताङ्क ४४ (ग))

भाग ३

श्री ५ को सरकार

अर्थ मन्त्रालयको सूचना

आर्थिक प्रशासनसम्बन्धी (तेस्रो संशोधन) नियमावली, २०६१

आर्थिक प्रशासनसम्बन्धी नियमावली, २०५६ लाई संशोधन गर्न वाञ्छनीय भएकोले,

आर्थिक कार्यविधि ऐन, २०५५ को दफा ३६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यो नियमहरूको नाम “आर्थिक प्रशासन-सम्बन्धी (तेस्रो संशोधन) नियमावली, २०६१” रहेको छ ।

(२) यो नियमावली तुरुन्त प्रारम्भ हुनेछ ।

२. आर्थिक प्रशासनसम्बन्धी नियमावली, २०५६ मा नियम ६१ क. थप:
आर्थिक प्रशासनसम्बन्धी नियमावली, २०५६ को नियम ६१ पछि देहायको नियम ६१ क. थपिएको छ ।

“६१ क. विशेष प्रकृतिका सुरक्षासम्बन्धी सामग्री खरिद गर्ने सम्बन्धी

विशेष व्यवस्था: (१) यस नियमावलीमा अन्यत्र जुनसुकै कुरा लेखिएको भएतापनि मुलुकमा शान्ति सुरक्षाको असहज परिस्थिति उत्पन्न भई तत्काल विशेष प्रकृतिको कुनै सुरक्षासम्बन्धी सामग्री खरिद गर्नुपरेमा सम्बन्धित मन्त्रालयबाट तोकिएको प्राविधिक समितिको सिफारिशमा श्री ५ को सरकार मन्त्रिपरिषदको निर्णयबमोजिम तोकिएको प्रकृया अपनाई त्यस्तो सुरक्षासम्बन्धी सामग्री खरिद गर्न सकिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

स्पष्टीकरण: यस नियमको प्रयोजनको लागि "विशेष प्रकृतिका सुरक्षा-सम्बन्धी सामग्री" भन्नाले सैनिक, प्रहरो वा सशस्त्र प्रहरीले प्रयोग गर्ने विशेष प्रकृतिका अत्याधुनिक हातहतियार तथा वायुयान सम्झनुपर्छ ।

(२) उपनियम (१) बमोजिम तोकिएको प्राविधिक समितिले सुरक्षासम्बन्धी सामग्री खरिद गर्ने सम्बन्धमा सम्बन्धित व्यक्ति, फर्म वा कम्पनीसँग वार्ता गर्ने, सुरक्षासम्बन्धी सामग्रीको स्पेशिफिकेशन माग गर्ने, सुरक्षासम्बन्धी सामग्रीको मूल्य निर्धारण गर्ने वा सुरक्षासम्बन्धी सामग्री आपूर्ति गर्ने शर्त तोक्ने अधिकार हुनेछ ।

(३) उपनियम (१) बमोजिम प्राविधिक समितिले गरेको सिफारिशलाई सम्बन्धित मन्त्रालयले आवश्यकता अनुसार हेरफेर गर्न सक्नेछ ।

(४) उपनियम (१) बमोजिम सुरक्षासम्बन्धी सामग्री खरिद गर्ने सम्बन्धमा प्राविधिक समितिले सिफारिश गरेपछि सम्बन्धित मन्त्रालयले श्री ५ को सरकार, मन्त्रिपरिषद्समक्ष स्वीकृतिको लागि देहायका कुराहरू खुलाई प्रस्ताव पेश गर्नु पर्नेछः-

(क) खरिद गरिने सुरक्षासम्बन्धी सामग्रीको किसिम, नाम र संख्या,

(ख) सुरक्षासम्बन्धी सामग्री आपूर्ति गर्ने मुलुक तथा व्यक्ति, फर्म वा कम्पनीको नाम,

(ग) त्यस्तो सुरक्षासम्बन्धी सामग्रीको मौजुदा स्थिति,

(घ) सुरक्षासम्बन्धी सामग्री तुरुन्त सोझै खरिद गर्नु परेको कारण,

(ङ) बोलपत्र वा घटाघटद्वारा सुरक्षासम्बन्धी सामग्री खरिद गर्न नसकिने कारण,

(च) सुरक्षासम्बन्धी सामग्री खरिद गर्दा लाग्ने समयावधि,

(छ) सुरक्षासम्बन्धी सामग्री खरिद गर्दा लाग्ने रकम,

(ज) सुरक्षासम्बन्धी सामग्री किस्ताबन्दीमा, एकै पटक वा कुनै खास अवधिपछि रकम भुक्तानी गर्ने गरी खरिद गर्ने भए सो कुरा,

(झ) सुरक्षासम्बन्धी सामग्री नेपालभित्र पैठारी गर्ने मार्ग तथा पैठारी हुने अनुमानित मिति,

(ञ) सुरक्षासम्बन्धी सामग्री खरिद गर्ने प्रकृत्यासम्बन्धी अन्य कुरा,

(ट) अन्य आवश्यक कुराहरू।"

आज्ञाले,

भानुप्रसाद आचार्य

(२)

श्री ५ को सरकारको सचिव

मुद्रण विभाग, सिंहदरबार, काठमाडौंमा मुद्रित । मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।